

लोणी बुद्रुक व खुर्द ता.राहता, जि.अहमदनगर  
येथील नळपाणी पुरवठा योजनेस सुधारित  
प्रशासकीय मान्यता देण्याबाबत.

महाराष्ट्र शासन  
पाणी पुरवठा व स्वच्छता विभाग  
शासन निर्णय क्रमांक: ग्रापापु-२०१२/प्र.क्र. ४४/पापु-०९  
मादाम कामा मार्ग, हुतात्मा राजगुरु चौक  
मंत्रालय, मुंबई-४०० ०३२  
दिनांक: १० फेब्रुवारी, २०१६

**वाचा -**

- १) शासन निर्णय क्र.ग्रापापु-१८०२/प्र.क्र.४८/पापु-०९, दि.१८/०४/२००२
- २) सदस्य सचिव, महाराष्ट्र जीवन प्राधिकरण, मुंबई यांचे पत्र क्र.मजीप्रा/स.स./तांशा२  
१२३९/६७० दि.०४/०५/२०१२
- ३) अधीक्षक अभियंता, महाराष्ट्र जीवन प्राधिकरण मंडळ, अहमदनगर यांचे पत्र क्र.  
तांशा/लोणीबु व खु/ ७०१/२०१४, दि. २६/५/२०१४.
- ४) शासन निर्णय क्र ग्रापाधो १११४-प्र.क्र.५२-पापु ०७ दि.१७.१०.२०१४

**प्रस्तावना -**

लोणी बुद्रुक व खुर्द ता.राहता, जि.अहमदनगर नळ पाणी पुरवठा योजनेच्या रु.१४,०९,४१,३२९/- (ढोबळ) किंमतीच्या अंदाजपत्रकास संदर्भीय क्र.१ येथील शासन निर्णयान्वये मुळ प्रशासकीय मान्यता देण्यात आली होती. तथापि योजनेच्या खर्चात काही अपरिहार्य कारणामुळे वाढ झाली. त्यामुळे सदस्य सचिव, महाराष्ट्र जीवन प्राधिकरण, मुंबई यांनी प्रस्तुत नळ पाणी पुरवठा योजनेच्या रुपये ६३०४.०४ लक्ष आराखडयास व अंदाजपत्रकास सुधारित प्रशासकीय मान्यता देण्याचा प्रस्ताव संदर्भाधिन पत्र क्र. २ अन्वये शासनास सादर केला होता.सदर प्रस्तावाबाबत अतिरिक्त मुख्य सचिव ( वित्त ) यांचेकडे दि. २६/३/२०१४ रोजी झालेल्या बैठकीतील निर्देशानुसार रु. ५९१४.१६ लक्ष इतक्या किंमतीच्या सुधारीत योजनेचा प्रस्ताव संदर्भ क्र.३ अन्वये सादर करण्यात आला होता.याच संदर्भात दि. २.१.२०१६ रोजी मा.मुख्य सचिव यांचेकडे झालेल्या चर्चेनुसार प्रस्तुत योजनेच्या आराखडयास व अंदाजपत्रकास सुधारित प्रशासकीय मान्यता देण्याची बाब शासनाच्या विचाराधीन होती.

**शासन निर्णय -**

लोणी बुद्रुक व खुर्द ता.राहता, जि.अहमदनगर या नळ पाणी पुरवठा योजनेच्या रु. ५७,६३,४३,३०६/- (ढोबळ) (अक्षरी रुपये सत्तावन्न कोटी त्रेसष्ट लक्ष त्रेचाळीस हजार तीनशे सहा फक्त) एवढ्या सुधारित किंमतीच्या अंदाजपत्रकास पुढील अटीच्या अधिन राहून सुधारीत प्रशासकीय मान्यता देण्यात येत आहे.

**अटी**

१. ही योजना महाराष्ट्र जीवन प्राधिकरण मार्फत कार्यान्वित करण्यात येईल.
२. या योजनेच्या मुळ प्रशासकीय मंजूरी दिलेल्या निर्णयातील अटी व शर्तीचे काटेकोरपणे पालन करण्यात यावे. तसेच मुळ शासन निर्णयात ज्या अटी व शर्ती दिल्या आहेत त्या कायम राहणार असून त्याचेही पालन करण्यात यावे.

३. सदर योजनेच्या सुधारीत मान्यतेच्या प्रस्तावास सक्षम प्राधिकार्याची सुधारित तांत्रिक मान्यता दिलेली नसल्याने १ महिन्यात सुधारित तांत्रिक मान्यता घेण्यात यावी.
४. सुधारित प्रशासकीय मान्यता मिळाल्यानंतर १२ महिन्यात योजनेची उर्वरीत कामे पूर्ण करण्यात यावी.
५. सदर योजनेची अंमलबजावणी ग्रामपंचायत /ग्रामीण पाणीपुरवठा व स्वच्छता समिती यांनी करावी. योजना पूर्ण झाल्यानंतर किमान १ वर्ष ही योजना चालविणे कंत्राटदारास बंधनकारक राहिल.
६. सदर योजना पूर्ण झाल्यावर ती संबंधित ग्रामपंचायतीच्या ताब्यात देण्यात यावी. संबंधित कार्यकारी अभियंता, महाराष्ट्र जीवन प्राधिकरण, अहमदनगर यांच्याकडून योजना प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यास संबंधित ग्रामपंचायत/जिल्हा परिषद जबाबदार राहिल. योजना प्रत्यक्षात पूर्ण झाल्यावर लगेच संबंधित कार्यकारी अभियंता, महाराष्ट्र जीवन प्राधिकरण, अहमदनगर, कार्यकारी अभियंता, जिल्हा परिषद, अहमदनगर व संबंधित ग्रामपंचायतचे अधिकारी यांनी योजनेची संयुक्तपणे पाहणी आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.
७. योजनेची चाचणी घेतल्यानंतर योजना संबंधित ग्रामपंचायत/जिल्हा परिषदेकडे हस्तांतरित करून तीचे लेखे बंद करण्यात यावेत.
८. सदर योजना राबविणे, त्याचे पर्यवेक्षण दुरुस्त्या (विशेष दुरुस्त्या धरून) यावर दरवर्षी येणारा आवर्ती खर्च भागवण्यासाठी किंवा योजनेतील घसारा किंवा यंत्रसामुग्री नुतनीकरण करण्यासाठी संबंधित जिल्हा परिषदेस किंवा ग्रामपंचायतीस शासनाकडून कोणतीही मदत मिळणार नाही. महाराष्ट्र ग्रामपंचायत व फी नियम, १९६० मधील तरतुदीनुसार आकारण्यात येणाऱ्या पाणीपट्टीच्या आधारे योजना स्वावलंबी ठरेल हे पाहण्याची जबाबदारी संबंधित ग्रामपंचायतीची/जिल्हा परिषदेची राहिल. सदर योजना आर्थिकदृष्ट्या सक्षम राहण्यासाठी पाणीपट्टी दरामध्ये आवश्यकतेनुसार वेळोवेळी वाढ करण्यात यावी. त्या अनुषंगाने या योजनेकरीता पाणीपट्टी ग्रामपंचायत आकारेल. ग्रामपंचायतीने तशा आशयाचा ठराव केल्याशिवाय योजनेची उर्वरीत कामे हाती घेऊ नयेत.
९. प्रस्तुत योजना कोणत्याही परिस्थितीत पुनसुधारीत केली जाणार नाही याची जबाबदारी महाराष्ट्र जीवन प्राधिकरणाची राहिल.
१०. या योजनेवर होणारा खर्च राष्ट्रीय ग्रामीण पेयजल कार्यक्रमांतर्गत उपलब्ध होणाऱ्या अनुदानातून भागविण्यात यावा.
११. हगणदारीबाबतच्या प्रचलित धोरणानुसार कार्यवाही करण्यात यावी.

२. या योजनेच्या सुधारित किंमतीतील वाढीव खर्च रु. ४३,५४,०९,९८५/- (अक्षरी रुपये त्रेचाळीस कोटी चौपन्न लक्ष एक हजार नऊशे पंच्याऐशी फक्त) हा राष्ट्रीय ग्रामीण पेयजल कार्यक्रमा खालील राज्य हिश्यातून /जिल्हा नियोजन मंडळाकडून /किमान गरजा कार्यक्रमांतर्गत उपलब्ध होणा-या निधीतून करण्यात यावा.

३. हा शासन निर्णय नियोजन विभागाच्या अनौपचारिक संदर्भ क्र.१०८/१४४३, दिनांक ०४/०१/२०१३ अन्वये व वित्त विभागाच्या अनौपचारिक संदर्भ १३/व्यय-३, दि.२७/०१/२०१६ अन्वये मिळालेल्या मान्यतेने निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०२१०१६०९२६६४२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( र. फ्रा.डिसोज्ञा )

अवर सचिव, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग.
- २) मा.विधानमंडळ सदस्य (सर्व)
- ३) सदस्य सचिव, महाराष्ट्र जीवन प्राधिकरण, मुंबई.
- ४) विभागीय आयुक्त, नाशिक
- ५) जिल्हाधिकारी, अहमदनगर
- ६) संचालक, भूजल सर्वेक्षण विकास यंत्रणा, पुणे.
- ७) मुख्य कार्यकारी अधिकारी, जिल्हा परिषद, अहमदनगर
- ८) महालेखापाल, लेखा परिक्षा, महाराष्ट्र-१, मुंबई. / महाराष्ट्र २, नागपूर
- ९) महालेखापाल, लेखा व अनुज्ञेयता, महाराष्ट्र-१, मुंबई. / महाराष्ट्र २-नागपूर
- १०) मुख्य अभियंता, महाराष्ट्र जीवन प्राधिकरण प्रादेशिक विभाग, नाशिक
- ११) अधीक्षक अभियंता, महाराष्ट्र जीवन प्राधिकरण, अहमदनगर.
- १२) संचालक(वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- १३) वरिष्ठ भुवैज्ञानिक, भूजल सर्वेक्षण आणि विकास यंत्रणा, अहमदनगर.
- १४) कार्यकारी अभियंता, महाराष्ट्र जीवन प्राधिकरण विभाग, अहमदनगर
- १५) कार्यकारी अभियंता, ग्रामीण पाणी पुरवठा विभाग, जिल्हा परिषद, अहमदनगर.
- १६) अतिरिक्त मुख्य सचिव, नियोजन विभाग यांचे स्वीय सहायक, मंत्रालय, मुंबई.
- १७) अतिरिक्त मुख्य सचिव, वित्त विभाग यांचे स्वीय सहायक, मंत्रालय, मुंबई.

- १८) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- १९) मु.अ. तथा वि.का.अ. पाणी पुरवठा व स्वच्छता विभाग,यांचे स्वीय सहाय्यक, मंत्रालय, मुंबई.
- २०) कक्ष अधिकारी (कार्या-१४४३), नियोजन विभाग, मंत्रालय, मुंबई.
- २१) कक्ष अधिकारी (व्यय-३), वित्त विभाग, मंत्रालय, मुंबई
- २२) कार्यासने (पापु-०४,०५, ०६,०७,१०, १३, १७,१८,२० व संगणक कक्ष), पा. पु. व स्व. वि.,  
मंत्रालय,मुंबई-३२.
- २३) निवडनस्ती कार्यासन पापु-०९.